

---

---

# क्या तकलीद लाजिम है ?

---

संकलन

काज़ी अदनान अहमद

## क्या तकलीद लाजिम है ?

ये बड़ा नाजुक मामला है कि इस्लाम में शुरू के 400 साल तक तकलीद का नामो निशान नहीं था फिर अचानक 4 मजहबों की बुनियाद पड़ गई और लोगों ने कहना शुरू किया कि चारों मजहबों में से 1 मजहब की पैरवी फर्ज है। और मआज़ अल्लाह लोग फर्ज का लफ्ज़ इस्तेमाल करने पर नहीं डरे और ना ये सोचा कि फर्ज तो किसी चीज़ को अल्लाह करता है और अगर तकलीद को फर्ज मान लिया जाये तो नाऊज़ुबिल्लाह अव्वल के मुसलमान जो साहबा रजि० ताबईन रह० ताबेअ ताबईन रह० ताबेअ ताबेअ ताबईन रह० से एक फर्ज छुट गया।

इस मामले पर गौर व फिक्र की ज़रूरत है तो ये रिसाला इसलिये लिखा जा रहा है कि जो लोग तहकीक के कायल हैं वो इससे फायदा हासिल करें और अल्लाह के नाज़िल किये हुये इस्लाम पर उसके रसूल हज़रत मुहम्मद सल्लल्लाहू अलैहि वसल्लम के तरीके पर चले और कामयाबी हासिल करें इन्शाअल्लाह।

### तकलीद के मायने

#### (1) लुगत से

गर्दन-बंद (गले का पट्टा) गले में डालना और किसी की जिम्मेदारी पर काम करना और अपनी गरदन पर कोई काम ले लेना और माअनी मज़ाज़ी ये हैं कि किसी की ताबेदारी बगैर हकीकत मालूम किये करना। गले का पट्टा (अज़ ग्यास अल लुगत सफा 103)

#### (2) शराह से

तकलीद ये है कि जिस की बाबत मुल्ला अली कारी हनफी रह० अपनी किताब शरह कसिदा अमाली मतबुआ युसुफी देहली सफा 34 में लिखते हैं कि :-

तकलीद कुबूल करना कौल गैर का बगैर सबूत के, पस गोया कि इस मुक्कलिद ने बोझा कुबूल कर लेना अपने इमाम के कौल को अपने गले का हार बना लेना।

मगतनम अल हसूल में फ़ज़िल कंधारी हनफी फरमाते हैं कि :-

तकलीद उस शख्स के कौल पर बिना दलील अमल करना है जिस का कौल शरई हुज्जतो में से न हो सो रूज़ु करना आहंज़रत सल्लल्लाहू अलैहि वसल्लम और इज्माअ की तरह तकलीद नहीं (मयारूल हक मतबुआ रहमानी सफा 37)

**किसी के कौल को उस की दलील के जाने बगैर कुबूल करना तकलीद है ।**

### तकलीद कब से शुरू हुई

शाह वलीउल्लाह साहब हुज्जतुल बलाग मतबुआ सिद्दीकी बरेली सफा 157 मे फरमाते हे कि :-  
यानि मालूम होना चाहिये कि चौथी सदी से पहले लोग किसी खालिस एक मजहब पर मुत्ताफिक न थे ।

अल्लामा अल मौकाईन मतबुआ अशरफ अल मताबअ देहली जिल्द अक्वल सफा 222 मे है :-  
ये तकलीद की बिदअत चौथी सदी मे जारी हुई है ये वह ज़माना है कि जिस की मजम्मत रसुल अल्लाह सल्लाल्लाहू अलैहि वसल्लम से साबित हो चुकी है ।

**अल्लामा सनद बिन अन्नान मालिकी तहरीर फरमाते है कि :-**

और ये तकलीद एक बिदअत है जो (बाद के ज़माने मे) पैदा की गई इसलिये कि हम यकीनन जानते है कि सहाबा रजि० के ज़माने मे किसी खास शख्स के नाम का मज़हब न था जिसको पढ़ा पढ़ाया जाता हो और इस कि तकलीद की जाती हो बल्कि वो लोग वाकई मे कुरआन व हदीस की तरफ रूजू करते थे और कुरआन व हदीस के न मिलने की सुरत मे जिस तरफ उन की बसीरत पहुंचती इसी तरह ताबईन रह० करते रहे । यानी कुरआन व हदीस की तरफ रूजू करते अगर कुरआन व हदीस से न मिलता तो इज्माअ सहाबा की तरफ नज़र करते, अगर इज्माअ भी न मिलता तो खुद इज्तेहाद करते । और बाज़ सहाबी के कौल को कवी समझ कर इख्तेयार कर लेते फिर ताबेअ ताबईन का ज़माना आया इस ज़माने मे इमाम अबू हनीफा रह०, इमाम मलिक रह० और इमाम शाफई रह० और इमाम अहमद बिन हंबल रह० हुए क्योकि इमाम मलिक रह० ने 179 हि० मे वफात पाई और इमाम अबू हनीफा रह० ने 150 हि० मे वफात पाई और इसी साल मे इमाम शाफई रह० पैदा हुए और इमाम अहमद बिन हंबल 164 हि० मे पैदा हुए ये चारो भी पहलो के तरीके पर थे इस के ज़माने मे भी किसी खास शख्स का मज़हब मुकर्रर न था । जिस का आपस मे दर्स देते हो । और इन्ही की तरह अमल के करीब करीब उन के इतबाअ का भी यही तर्जे अमल था । बहुत से इमाम मालिक रह० ओर उन के हम पल्ला इमामा के कौल मे जिस मे इन्ही के शार्गिदो ने इख्तेलाफ किया । अगर हम इन को नकल करे तो इस किताब का जो मकसद है वो रह जायेगा । इन शार्गिदो ने इस आजादी के साथ इख्तेलाफ इसी वास्ते किया कि वो इन के मुक्कलिद न थे । बल्कि अलात इज्तेहाद के जामेए थे और बहरहाल ताबेअ

ताबईन के ज़माने में तकलीद पैदा न हुई थी। और अल्लाह ने अपने नबी सल्लल्लाहू अलैहि वसल्लम को इन के इस कौल में सच्चा कर दिया दिया कि बेहतर ज़मानों में अहले ज़माना मेरे हैं फिर वो जो इन के बाद वाले हैं फिर जो इन के बाद वाले हैं, अपने ज़माने के बाद दो ज़मानों का जिक्र किया ये हदीस सहीह बुखारी में है। पस अहले तकलीद से ताज्जुब है कि वो कैसे कहते हैं कि ये (तकलीद वाला मज़हब) कदीम है और यही हम बुजुर्गों से देखते चले आए हैं। हालांकि वो हिजरत से 200 वरस बाद पैदा हुए। बाद गुजरने इन ज़मानों के जिन की रसूल सल्लल्लाहू अलैहि वसल्लम ने तारीफ की (अला राशिदा 38)

## तकलीद की तरक्की

शाह वलीउल्लाह साहब हुज्जतुलाह अलबलाग मतबुआ सिद्दीकी बरेली सफा 151 में फरमाते हैं कि :-

इमाम अबू हनीफा रह० के शागिर्दों में सब से ज्यादा शोहरत इमाम अबू यूसूफ रह० की हुई हारून रशीद के अहद में काज़ी का मनसब (ओहदा) उन को हासिल हुआ इस की वजह से इमाम अबू हनीफा रह० का मज़हब फैल गया और तमाम एतराफ इराक, खुरासन तक इस का कब्ज़ा हो गया।

## तकलीद की मज़म्मत (विरोध)

### कुरआन व तफसीर से

फरमाया अल्लाह पाक ने सुरह तौबा आयत नं० 31 में

**ठहराते हैं अपने आलिमों और दरवेशों को अल्लाह, अल्लाह को छोड़कर**

इस आयत के तहत इमाम फखरुद्दीन राज़ी अपनी तफसीर कबीर मतबुआ इस्तम्बूल जिल्द चार सफा 623 में फरमाते हैं :-

अक्सर मुफ्फसरीन कहते हैं कि अरबाब से ये मुराद नहीं कि यहूदी और अंसार ने अपने मौलवियों और दरवेशों को उन के खुदा होने का एतेकाद कर लिया था। बल्कि मुराद ये है कि उन्होंने इतनात की थी अपने मौलवियों और दरवेशों की इस बात पर की उनके हलाल ठहराने को हलाल जाना और हराम ठहराने को हराम जाना।

नकल किया गया है कि अदी बिन हातिम ताई नसरानी थे पस रसूलुल्लाह सल्लल्लाहू अलैहि वसल्लम के पास आए कि आप सुरत बरात की तिलावत फरमा रहे थे यहां तक इस आयत तक पहुंचे,

कहां (अदी बिन हातिम ताई ने) मैंने कहां हम उन के इबादत नहीं करते थे आहंजरत सल्लल्लाहू अलैहि वसल्लम ने फरमाया नहीं हराम करते थे उस चीज को की जिसे अल्लाह ने हलाल किया है पस हराम जानते थे तुम भी उस को । और हलाल करते उस चीज को कि जिसे अल्लाह ने हराम किया है पस तुम भी उसे हलाल जानते थे । कहां हां ऐसा ही होता था पस रसुलल्लाह सल्लल्लाहू अलैहि वसल्लम ने फरमाया यहीं उन की इबादत है ।

## हदीस से

हजरत जाबिर रजि० से रिवायत है कि हजरत उमर बिन खत्ताब रजि० नबी सल्लल्लाहू अलैहि वसल्लम के पास तौरात का एक नुस्खा लाये पस कहा ऐ अल्लाह के रसुल सल्लल्लाहू अलैहि वसल्लम ये तौरात का नुस्खा है, पस चुप रहे अल्लाह के रसुल सल्लल्लाहू अलैहि वसल्लम, पस पढ़ना शुरू किया और नबी अकरम सल्लल्लाहू अलैहि वसल्लम का चेहरा सुर्ख होने लगा तो हजरत अबू बक्र रजि० ने कहा उमर गुम करे तुझे तेरी मां, क्यां नहीं देखता तु उस चीज को रसुल अल्लाह सल्लल्लाहू अलैहि वसल्लम के चेहरे पर है, पस हजरत उमर रजि० ने आहंजरत सल्लल्लाहू अलैहि वसल्लम के चेहरे की तरफ देखकर फरमाया मैं अल्लाह के साथ पनाह मांगता हू उस के गजब से और रसुल सल्लल्लाहू अलैहि वसल्लम के गजब से । हम अल्लाह के रब होने पर और इस्लाम के दीन होने पर और मुहम्मद सल्लल्लाहू अलैहि वसल्लम के नबी होने पर राजी हुए । फिर आप सल्लल्लाहू अलैहि वसल्लम ने फरमाया कसम है उस ज्ञात कि जिस के हाथ मे मुहम्मद की जान है अगर मूसा तुम्हारे वास्ते जाहिर होते और मुझे छोड़कर तुम उनकी पैरवी करते तो सीधी राह से भटक जाते और अगर होते मूसा जिन्दा और मेरी नबूवत पाते तो सिवाए मेरी पैरवी के उनके पास कोई चारा न होता। (मिशकात)

## सहाबा रजि०, ताबईन रह० व ताबेअ ताबईन रह० से

**मीज़ान शीरानी मतबुआ मिस्र जिल्द 1 सफा 47 मे है :-**

हजरत उमर रजि० फरमाते थे कसम है उस ज्ञात की जिस के कब्जे मे उमर की जान है नहीं कब्ज की अल्लाह ने अपने नबी की रूह और न उठाया उन से वही को यहां तक की बेपरवाह कर दिया अपनी उम्मत को राय से ।

**मीज़ान शीरानी जिल्द 1 सफा 47 मे है कि :-**

हजरत उमर रजि० जब कोई फतवा देते तो कहते कि ये उमर रजि० की राय है अगर ठीक है

तो अल्लाह की तरफ से समझो वरना खता हो तो उमर रजि० की तरफ से ।

**हुज्जतुल बलाग मतबुआ सिद्दीकी बरेली सफा 154 मे है कि :-**

शरीह रह० कहते है कि हजरत उमर रजि० ने मुझे खत लिखा इस मे ये था कि अगर कोई मसला दरपेश हो और कुरआन मे हो तो इस से फैसला करना इस से लोग तुझे ने फेरे, अगर ऐसी चीज पेश आये जो कुरआन मे नहीं है तो इस का फैसला सुन्नत रसुलुल्लाह सल्लाल्लाहू अलैहि वसल्लम के मुताबिक करना, अगर कोई मसला ऐसा दरपेश हो जो न कुरआन मे हो न हदीसे रसुल सल्लाल्लाहू अलैहि वसल्लम मे हो तो अगर लोग किसी बात पर मुत्तफिक हो गये तो इस पर अमल करना । अगर ऐसा मामला दरपेश आये जो न कुरआन मे है न हदीस मे है न तुम से पहले इस मे किसी ने कहा है तो तुझे इख्तेयार है कि इन दो बातों मे से एक पंसद करे । एक ये कि इज्तेहाद कर के अपनी राय से फैसला करे दुसरे ये कि सुकूत करे और कोई फैसला न करे, मेरी राय मे तेरे वास्ते सुकूत बेहतर है ।

**हुज्जातुल बलाग सफा 153 मे फरमाते है :-**

हजरत जाबिर बिन जैद रजि० से अब्दुल्लाह बिन उमर रजि० ने फरमाया कि तुम बसरा के फकीहो मे से हो इसलिये हमेशा फतवा कुरआन व हदीस के मवाफिक ही देना अगर ऐसा न करोगे तो खुद भी हलाक होगे और हलाक करोगे ।

**मीजान शारानी जिल्द 1 सफा 47 मे है कि :-**

हजरत अब्दुल्लाह बिन मसऊद रजि० फरमाते थे तकलीद करे कोई मर्द किसी मर्द की अपने दीन मे (इस तरह) की अगर इमान लाये वो तो इमान लाये ये और अगर काफिर करे वो तो काफिर करे ये ।

**अल्लामा अलमौकईन मतबुआ अशरफ अल मताबेए जिल्द 1 सफा 217 मे है**

हजरत इब्ने मसऊद रजि० फरमाते है कि कोई शख्स दीन के बारे मे किसी की तकलीद न करे क्योकि अगर वो मोमिन रहा तो इसका मुकल्लिद भी मोमिन रहेगा और अगर वो काफिर हुआ तो इसका मुकल्लिद भी काफिर रहेगा । बस बुराई मे किसी की पैरवी नहीं ।

**अल्लामा अल मौकईन जिल्द 1 सफा 94 मे है कि**

शाअबी रह० कहते थे कि कयास वालो के पास मत बैठो वरना तू हलाल को हराम और हराम को हलाल कर देगा ।

**दारमी सफा 25 मे है कि**

दाऊद बिन अबी हिन्द रह0 कहते है कि इब्ने सीरिन ने कहा की पहले जिस ने कयास किया वो शैतान है और सूरज और चांद की कयास ही से इबादत की गई है ।

**मीज़ान जिल्द 1 सफा 48 मे है कि**

मुजाहिद अपने शागिदों से कहते थे कि मेरी हर बात और हर फतवा मत लिखा करो सिर्फ हदीस रसुल सल्लाल्लाहू अलैहि वसल्लम लिखने के कायल है शायद कि मैं आज जिन चीजों का हुक्म देता हूँ कल इस से रूजु कर लूँ ।

## तकलीद की मनाही इमामो के कौल से

**फतावा इब्ने तैमिया मतबुआ मिस्र 406 मे है**

चारो इमामो से साबित हो चुका है कि उन्होंने ने लोगो को अपनी तकलीद से मना किया है । और यही हुक्म दिया है कि जब कोई बात उन को किताब व सुन्नत से मालूम हो जाये । जो उन के कौल से कवी तर हो तो इसी बात को ले जो किताब व सुन्नत से मालूम हुई हो और उन के कौलो को छोड़ दे ।

## इमाम अबू हनीफा रहमाउल्लाह का कौल

**शाह वली उल्लाह साहब फरमाते है :-**

इमाम अबू हनीफा रह0 से किसी ने पूछा अगर आपने कुछ कहा और किताबुल्लाह इस के मुखालिफ हो, जवाब दिया कि मेरा कौल किताबुल्लाह के मुकाबले मे तर्क कर दो । इस ने फिर पूछा कि अगर रसुल अल्लाह सल्लाल्लाहू अलैहि वसल्लम की हदीस इस के खिलाफ हो तो जवाब दिया कि मेरा कौल रसुलुल्लाह सल्लाल्लाहू अलैहि वसल्लम के मुकाबले मे तर्क कर दो । इस ने फिर पूछा कहा अगर सहाबा रजि0 का कौल इस के मुखालिफ हो जवाब दिया कि मेरा कौल सहाबा रजि0 के मुकाबले मे तर्क कर दो ।

**मीज़ान शीरानी मतबुआ मिस्र सफा 29 मे है कि :-**

इमाम आजम रह0 ने अपने इस कौल से इशारा किया है कि जो रसुलुल्लाह सल्लाल्लाहू अलैहि वसल्लम से (मेरे मां बाप आप पर कुरबान) पहुंचे वो सर आंखो पर कुबूल है, और जो सहाबा रजि0 से पहुंचे इस मे से इन्तेखाब करेगे और जो सहाबा के सिवा ताबईन रह0 वगैरह से पहुंचे तो वो आदमी है और हम भी आदमी है ।

कलमात तैयबात मतबुआ मताला अलउलूम सफा 30 मे इमाम अबू हनीफा रह0 का कौल नकल फरमाते है कि :-

**जब सहीह हदीस मिल जाये पस वही मेरा मज़हब है ।**

**मीज़ान सफा 49 मे है कि :-**

इमाम अबू हनीफा रह0 फरमाते थे कि लोग हिदायत पर रहेगे जबतक कि उन मे हदीस के तलब करने वाले होंगे जब हदीस को छोड़ कर और चीजे तलब करेगें तो बिगड़ जायेगे ।

**ऐनी शरह हिदाया मतबुआ जिल्द 1 सफा 253 मे है कि :-**

हदीसे मर्सल हमारे लिये हुज्जत है ।

**दुरे मुख्तार शरह दुरे मुख्तार मतबुआ देहली जिल्द 1 सफा 51 मे है कि :-**

इमाम अबू हनीफा रह0 फरमाया करते थे कि जईफ हदीस मुझ को ज्यादा महबूब है लोगो की राय से ।

**अकीदा अल जैद सफा 70 मे है कि :-**

इमाम अबू हनीफा रह0 कहते है कि जो शख्स मेरी दलील से वाकिफ न हो उस को लाईक नही कि मेरे कलाम का फतवा दे।

**मुकदमा हिदाया जिल्द 1 सफा 93 मे है कि :-**

इमाम अबू हनीफा रह0 फरमाते है कि किसी को हलाल नहीं कि मेरे कौल को ये जबकि ये न जाने कि मैने कहां से कहा है, पस तकलीद से मुमानियत की और मार्फत दलील की जानिब तरगीब दी।  
मतबुआ फारूकी के सफा 4 मे है

इमाम अबू हनीफा रह0 फरमाया करते कि मेरी तकलीद मत करना और न मालिक रह0 की और न किसी और कि तकलीद करना और अहकाम को वहा से ले जहां से उन्होने लिये है किताब व सुन्नत से।



### इमाम मलिक रह0 का कौल

**जलबू अल मनफआता सफा 74 मे है कि :-**

मैं भी एक आदमी हू कभी मेरी राय सही और कभी गलत होती है, अब तुम मेरी राय को देख लो जो किताब व सुन्नत के मुवाफिक हो इस को ले लो और जो मुखालिफ हो उसको छोड़ दो ।

**तारीख इब्ने खलकान मतबुआ इरान जिल्द 2 सफा 11 मे है कि :-**

हाफिज़ हमीद ने हकायत की है कि कानबी ने बयान किया कि मैं इमाम मलिक रह0 के मर्ज मौत मे उन के पास गया और सलाम कर के बैठा तो देखा उन को रोते हुए । मैंने कहा आप क्यों रोते है फरमाया ऐ काअनबी मैं क्यों न रोऊ मुझ से बढ़ कर रोने के काबिल कौन है मैं ने जिस जिस मसले मे राय से फतवा दिया, मुझे ये अच्छा मालूम होता है कि उन हर मसले के बदले कोड़े से मैं मार खाता, मुझको इसमे गुजांईश थी काश मैं राय से फतवा न देता ।

### इमाम शाफाई रह0 का कौल

**अकदाल जैद सफा 54 मे है कि :-**

इमाम शाफाई रह0 फरमाते है जब मैं कोई मसला कहूं और नबी सल्लाल्लाहू अलैहि वसल्लम ने मेरे कौल के खिलाफ फरमाया हो तो, जो मसला नबी करीम सल्लाल्लाहू अलैहि वसल्लम की हदीस से साबित हो वह अव्वल है, पस मेरी तकलीद मत करना ।

**सफा 80 मे है :-**

इमाम शाफाई रह0 से रिवायत है वह फरमाया करते थे जब सहीह हदीस मिल जाये पस वही मेरा मज़हब है । और एक रिवायत मे है कि जब मेरे कलाम को देखो कि हदीस के मुखालिफ है तो हदीस पर अमल करो । और मेरे कलाम को दीवार पर दे मारो । और एक दिन मजनी से कहा कि ऐ इब्राहिम हर एक बात मे मेरी तकलीद न करना और इस से अपनी जान पर रहम करना, क्योंकि ये दीन है, और नीज़ इमाम शाफाई रह0 फरमाया करते थे कि किसी के कौल मे हुज्जत नहीं है सिवाए रसुल अल्लाह सल्लाल्लाहू अलैहि वसल्लम के । अगरचे कहने वाले कसरत से हो, और न किसी कयास मे, और नकिसी शै मे, यहां बात अल्लाह और उसके रसुल के तसलीम करने के और कुछ नहीं है ।

**नजुरातूलहक मतबुआ बलगार सफा 26 मे अल्लामा मरजानी हनफी फरमाते है कि :-**

इमाम शाफाई रह0 ने फरमाया कि सब मुसलमानो ने इत्तेफाक किया है कि आहंजरत सल्लाल्लाहू अलैहि वसल्लम की हदीस किसी के कौल से न छोड़ी जाये ।

**हुज्जतुल बलाग मतबुआ सिद्दीकी सफा 153 मे है कि :-**

इमाम शाफाई रह0 ने इमाम अहमद रह0 से कहा कि सही हदीस का इल्म तुम हो हम से ज्यादा

है, जो हदीस सहीह हुआ करे वह मुझे बता दिया करो ताकि मैं इसी को अपना मज़हब करार दूं।

**अल्लामा मौकाईन जिल्द 1 सफा 219 मे है कि :-**

मज़रनी कहते हैं कि इमाम शाफाई रह0 ने अपनी और दूसरो की तकलीद से मना किया है ताकि इस मे गौर करे और अपने वास्तें बचाव का रास्ता तलाश करे ।

### इमाम अहमद बिन हंबल रह0 का कौल

**अकदाल ज़ैद मतबुआ सिद्दीकी लाहौर सफा 81 मे है कि :-**

इमाम अहमद रह0 फरमाया करते थे कि किसी को अल्लाह और उसके रसुल सल्लाल्लाहू अलैहि वसल्लम के साथ कलाम की गुजांईश नहीं है ।

**मीज़ान शअरानी मे मतबुआ मिस्र जिल्द 1 सफा 51 मे है कि :-**

इमाम अहमद बिन हंबल रह0 के बेटे अब्दुल्लाह कहते हैं कि मैंने अपने बाप अहमद बिन हंबल रह0 से दरयाफ्त किया कि एक शहर ऐसा है जहां एक मुहदीस है जो सहीह, जईफ हदीस का इल्म नहीं रखता और एक सहाब-बुल-राय यानि फकीह है अब आप फरमाईये कि किस से फतवा पूछे तो कहा सहाबुल हदीस से पूछो, सहाबुल राय से न पूछो ।

**मीज़ान शअरानी मतबुआ मिस्र जिल्द 1 सफा 10 मे है कि :-**

इमाम अहमद बिन हंबल रह0 फरमाते थे कि अपना इल्म इसी जगह से लो जहां से इमाम लेते हैं । और तकलीद पर कनाअत न करो क्योकि ये अंधापन है, समझे ।

**अकदाल ज़ैद मतबुआ सिद्दीकी लाहौर सफा 81 मे है कि :-**

और फरमाया करते थे कि मेरी तकलीद न करना और न मालिक की और न औजाई की और न किसी और कि तकलीद करना और अहकाम को वहां से लेना जहां से उन्होंने ने लिये है । किताब व सुन्नत से ।

इस तरह हर दौर के बुजुर्गों ने इस उम्मत पर आने वाली ताबाही को पहले ही भांप लिया था और वक्त ब वक्त इससे आगाह करते रहे मगर अफसोस उम्मत गहरी गुमराहियों मे गुम हो गयी और

उसे गुमराही को ही हक समझ बैठी और जो लोग ऐन कुरआन व सुन्नत के पांबद है या पांबदी की कोशिश करते है उन्हे बदमजहब का खिताब दे डाला ।

**अल्लाह फरमाता है सुरह माइदा आयत 44 मे :-**

व मल्लम यहकुम बिमा अन्जलल्लाहू फउलाइक हुमुल काफिरून  
और जो कुरआन (व हदीस की दलील) से फैसला न करे वह काफिर है ।

इमाम अबू हनीफा रह0 के इन्तेकाल के 278 साल के बाद 428 हिजरी मे उनकी तरफ मंसूब करके पहली किताब कुदुरी लिखी गई, फिर 573 हिजरी मे हिदाया लिखी गई जिसे कुरआन के मान्निद कहा गया नाऊजुब्बिलाह और इसमे ढेरो मनगंठत मसले इमाम साहब की तरफ मंसूब कर दिये गये । और धीरे धीरे लोग इस मजहब पर एक के बाद एक जमा होते गए और हिन्दुस्तान मे इस मजहब की बुनियाद पड़ गई और अब तो हनफी मसलक के भी पचासो टुकड़े हो गये ।

### बैतुल्लाह मे चार मुसल्ले

चौथी सदी मे तकलीद निकली फिर तकलीदी मजहब पैदा हुए फिर इनकी आपस मे सर फुटव्वल शुरू हुई । हनफी व शाफाई का मतभेद इतना बढ़ा कि एक दूसरे के पीछे नमाज न पढ़ते थे यहां तक कि 665 हि0 मे मिस्र में चारो मजहबो के चार काजी मुसल्लत किए गए । शाफाई, मालिकी, हंबली और हनफी इसके बाद सुलतान फ़र्रह बिन बरकूक जो अशेर समलूम चराकसा कहा जाता था नवीं सदी के शुरू मे बैतुल्लाह के अंदर चार मुसल्ले बना डाले । हालत यह हो गयी कि एक इमाम जमाअत करा रहा है तो तीन मुसल्लो पर नमाजी बैठे हुए है एक दूसरे के पीछे नहीं पढ़ते ।

वत तखेजु मिम मक़ामे इब्राहीमा व मुसल्ला की मिसाल को तकलीदी मजहब ने पारा पारा कर दिया था । सुलतान इब्ने मसऊद रह0 की कब्र को अल्लाह नूर से भरे कि जब अल्लाह ने उसे हिजाज का बादशाह बनाया तो उसने 1343 हिजरी मे बैतुल्लाह से इस बिदअत को मिटा दिया और चारो मुसल्लो को ढहा दिया और अल्हम्दोलिल्लाह अब एक ही मुसल्ले पर नमाज होती है । अल्लाह से दुआ है कि जिस तरह उसने चार मुसल्लो को हरम से ढहा दिया उस तरह इन चारो मजहबो को भी ढहा दे और सिर्फ कुरआन व सुन्नत पर लोगो को जमा कर दे । आमीन या रब्बुल आलेमीन ।

**चुनांचे फरमाने रसूल सल्लाल्लाहु अलैहि वसल्लम है :-**

हजरत अबू हुसैरह रजि० रिवायत करते हुए कहते हैं कि नबी करीम सल्लाल्लाहु अलैहि वसल्लम ने फरमाया :- मेरी उम्मत एक ज़माने तक तो कुरआन व सुन्नत पर अमल करती रहेगी इसके बाद उम्मती, उम्मतियों की राय पर चलने लगेगी जब राय पर चलेगी तो गुमराह हो जायेगी (इब्ने कसीर)

हजरत अब्दुल्लाह बिन अम्र बिन आस रिवायत करते हुए कहते हैं कि नबी सल्लाल्लाहु अलैहि वसल्लम ने फरमाया मेरी उम्मत पर ज़माना आएगा जैसे ज़माना आया बनी इस्राईल पर बराबर पापोश के साथ पापोश (यानि बनी इस्राईल की सख्त आजमाइश का ज़माना) यहां तक अगर उनमे से कोई आता था अपनी (सौतेली) मां के पास खुले तौर पर (हराम कारी के लिए) अलबत्ता होगा मेरी उम्मत मे भी ऐसा आदमी जो कहेगा यह (हां हां) बेशक बनी इस्राईल बंट गए और तेहत्तर गुटो के सारे जहन्नम मे जाएंगे केवल एक गिरोह के, सहाबा ने पूछा वह गिरोह कौन सा होगा आपने फरमाया “मा अताअलयहि व असहाबि” यानि “जिस पर आज मैं और मेरे सहाबा है” । (मुसनद अहमद)

अब इस हदीस पर गौर करे और ईमानदारी से बताईये कि आप सल्लाल्लाहु अलैहि वसल्लम ने जो ये मुबारक अल्फाज कहे उस वक्त उस मजलिस मे कितने शाफाई कितने हंबली कितने मालिकी और कितने हन्फी मौजूद थे । अफसोस वहां इन फिरको मे का कोई शख्स मौजूद नहीं था, बल्कि इन मजहबो के बानियों के वालिद भी अपने वालिद की पुश्त मे नहीं आए थे । सिर्फ सहाबा किराम की जमात थी जो दीन या तो कुरआन से लेती थी या फिर मुहम्मदूर्सुल अल्लाह सल्लाल्लाहु अलैहि वसल्लम के फरमान से लेती थी, इसका मतलब जो दीन यहां से लेगा वही निजात पानी वाली जमात मे शरीक होगा ।

**इस्लामिक दावाअ सेन्टर**

**रायपुर छ०ग०**